



लगातार चौथे दिन, बीएसईएस ने बांटे बाढ़ पीड़ितों के बीच हजारों फूड पैकेट बीएसईएस टॉप मैनेजमेंट ने उस्मानपुर पुश्ता सहित तमाम बाढ़ पीड़ित इलाकों का दौरा किया

- उस्मानपुर पुश्ता, बाबरपुर खादर, पुराना यमुना पुल, वजीराबाद यमुना पुल, बाटला हाउस/ जाकिर नगर आदि जगहों पर बांटे गए फूड पैकेट्स
- बीएसईएस ने फूड पैकेट्स बांटने के लिए अपने 50 से अधिक कर्मचारियों को लगाया है
- छह टीमों बनाई गई हैं— प्रत्येक टीम में 5 से 10 कर्मचारियों को रखा गया है
- स्थिति की मांग के हिसाब से, आगे भी जारी रहेगा फूड पैकेट्स बांटने का अभियान

नई दिल्ली: 22 अगस्त, 2008। बीएसईएस ने आज अजातार चौथे दिन बाढ़ पीड़ितों के बीच अपना राहत अभियान चलाया और हजारों की संख्या में फूड पैकेट्स बांटे। कंपनी 19 अगस्त से ही बाढ़ पीड़ितों के बीच रोज बड़े पैमाने पर फूड पैकेट्स बांटती आ रही है।

बीएसईएस के टॉप मैनेजमेंट ने, कंपनी द्वारा चलाए जा रहे राहत कार्यों का जायजा लेने के लिए आज बाढ़ पीड़ित इलाकों का दौरा किया। वे पूर्वी दिल्ली के उस्मानपुर पुश्ता भी गए। जिन बाढ़ पीड़ित इलाकों व पुनर्वास कैंपों में कंपनी ने फूड पैकेट्स बांटे, उनमें प्रमुख हैं— उस्मानपुर पुश्ता— गली नंबर 1, 2, 3 व 5, पुराना यमुना पुल, वजीराबाद यमुना पुल, बाबरपुर खादर (सोनिया विहार के निकट) और बाटला हाउस/ जाकिर नगर।

यमुना नदी में बढ़े जल स्तर की वजह से दिल्ली के कई इलाके बाढ़ की चपेट में आ गए हैं और सैकड़ों की संख्या में वहां के निवासियों ने अपने घरों को छोड़, अन्य जगहों पर शरण लिया है। इन लोगों में ज्यादातर समाज के आर्थिक रूप से कमजोर तबके के लोग हैं।

बीएसईएस के सीईओ श्री अरुण कंचन के मुताबिक, "एक भागीदारी सहयोगी के तौर पर, बीएसईएस बाढ़ पीड़ितों को तमाम जरूरी सहयोग उपलब्ध कराती रहेगी।"

बीएसईएस के एक अधिकारी ने बताया कि फूड पैकेट में खास तौर पर उन आयटमों को शामिल किया गया है, जो पौष्टिक तो हों ही, साथ ही लंबे समय तक खराब भी न हों।

बीएसईएस ने फूड पैकेट्स बांटने के लिए अपने 50 से अधिक कर्मचारियों को लगाया है। छह टीमों बनाई गई हैं। प्रत्येक टीम में 5 से 10 कर्मचारियों को रखा गया है। खास बात यह है कि फूड पैकेट्स बांटने के काम को कंपनी के टॉप मैनेजमेंट की देखरेख में अंजाम दिया जा रहा है।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉर्पोरेट कम्युनिकेशंस— 39999870 / 9312007822

चंद्र पी कामत
कॉर्पोरेट कम्युनिकेशंस— 39999642 / 9350130304